

एक नजर में

आज चार घंटे बंद रहेगी बिजली

सारंगपुर 18 अगस्त, सं. आज नगर में सुबह 10 बजे से दोपहर 2 बजे तक 11 के व्ही बस स्टैंड फीडर व 11 के व्ही गांधी चौक फीडर पर आवश्यक रख रखाव कार्य हेतु बिजली सप्लाई बंद रहेगी। जिसमें सदर बाजार, नई सड़क, त्रिपोलिया, भेरुदरवाज रोड, छोटा कसाई वाड़ा, पिजरवाडी, जाट वाडी एबी रोड अकोदिया नाके तक, थाना, भल्ला कॉलोनी, अस्पताल रोड, बदलीपुरा, अम्बिकापुरी आदर्श नगर, ब्लाक कॉलोनी बस स्टैंड, तहसील परिसर, अमनखेल, पंचेत वाडी कीडी खारिया, पंडित वाडी, बोहरा वाडी क्षेत्र प्रभावित रहेगा।

हाउसिंग बोर्ड कॉलोनी में मनाया जन्मोत्सव



ब्यावरा 18 अगस्त, का. राजगढ़ बायपास वृंदावन कॉलोनी के पास स्थित श्रीकृष्ण गोवर्धन ज्ञान मंदिर हाउसिंग बोर्ड कॉलोनी में कृष्णजन्मोत्सव बड़ी धूमधाम से मनाया गया। इस मौके पर मटकी फोड प्रतियोगिता आयोजित की गई। राजकुमारी कुशवाहा ने बताया कि हमारे द्वारा हर वर्ष यह आयोजन किया जाता है। इस मौके पर मिंकू, कमल मेवाडे, मोनू, मंजुलता, शानू, डिम्पी, राधिका, आरती सहित कई महिलाओं तथा धर्मप्रेमी श्रद्धालुओं का सहयोग प्राप्त होता है।

धूमधाम से मनाया स्वतंत्रता दिवस

तलेन 18 अगस्त, सं. मास्टरमाइंड एकेडमी तलेन व मास्टरमाइंड एकेडमी इकलेरा में 79 वां स्वतंत्रता दिवस बड़ी धूमधाम के साथ मनाया गया। मास्टरमाइंड एकेडमी तलेन में झंडा वंदन समिति संरक्षक कैलाश नारायण यादव द्वारा किया गया एवं मास्टर एकेडमी इकलेरा में झंडा वंदन वरिष्ठ समाजसेवी रामेश्वर विजयवर्गीय द्वारा किया गया। मास्टरमाइंड एकेडमी के छात्र-छात्राओं द्वारा नगर तलेन में प्रभात फेरी निकाली गई। वहीं मास्टरमाइंड एकेडमी तलेन की छात्रा मेधा राजपूत को प्रदेश मेरिट में नवां स्थान प्राप्त करने पर छात्रा की उपलब्धि पर समाजसेवी प्रीतम जी सकवाया द्वारा सिल्वर मेडल भेंट किया गया। इस अवसर पर विद्यालय परिवार द्वारा श्री सकवाया का सम्मान किया गया।

स्वतंत्रता दिवस, जन्माष्टमी मनाई

सुतालिया 18 अगस्त, सं. नगर के अग्रवाल एकेडमी में 79 वां स्वतंत्रता दिवस समारोह उत्साह से मनाया गया। भाजपा नेता अमित शर्मा सहित अतिथिगणों और विद्यालय संचालन समिति द्वारा ध्वजारोहण किया गया। नन्हे-नन्हे बच्चों ने अपनी फैसी ड्रेस प्रतियोगिता में बालकृष्ण, राधा, स्वतंत्रता सेनानियों और सैनिकों की वेशभूषा धारण कर सबका मन मोह लिया। विद्यालय के बच्चों द्वारा देशभक्ति पर आधारित समूहनृत्य, समूहगान ने मन मोह लिया। दसवीं-बारहवीं की परीक्षा में नगर में प्रथम आने वाले विद्यार्थियों को लैपटॉप देकर पुरस्कृत करने की घोषणा की। विद्यालय के अध्यक्ष महेश अग्रवाल प्राचार्य राजेंद्र सिंह राजपूत, संचालक आकाश अग्रवाल, कोषाध्यक्ष महेश गोयल, सचिव मानिल गोयल ने भी अपने विचार व्यक्त किए। कार्यक्रम में विभिन्न प्रतियोगिताओं में विजेता बच्चों को पुरस्कार वितरण किया गया। इस दौरान डॉ. निशि अग्रवाल व बच्चे मौजूद रहे। आभार विद्यालय की शिक्षिका कंचन शुक्ला द्वारा व्यक्त किया गया।

बुखार के संदिग्ध मरीजों की सेम्पलिंग बढ़ेगी

डेंगू की रोकथाम हेतु संभावित मरीजों की होगी सेम्पलिंग, मौसम ने बिगाड़ा लोगों का स्वास्थ्य

थम नहीं रहा बीमारियों का प्रकोप
सिविल अस्पताल में 600 से ऊपर पहुंची ओपीडी
बुखार, सर्दी-जुकाम, गले में इंफेक्शन की हो रही तकलीफ



करीब 20 सेम्पलिंग की जा रही है जिसे बढ़ाया जाएगा। विदित है कि बारिश थमने के बाद से गर्मी का प्रकोप बढ़ गया है। मौसम परिवर्तन से बिमारियों ने लोगों को घेरना शुरू कर दिया। दिनों दिन मरीजों की संख्या में इजाफा हो रहा है। सोमवार को नगर के सिविल अस्पताल के ओपीडी में मरीजों की संख्या 600 से ऊपर जा पहुंची। जिला चिकित्सालय एवं जिले के शासकीय अस्पतालों, क्लीनिक, मेडिकल स्टोर्स पर बड़ी संख्या में मरीज आ रहे हैं।

दूषित पानी से हो रहे बीमार
मौसम परिवर्तन के कारण मरीजों की संख्या में बढ़ोतरी हो रही है वहीं बारिश के चलते दूषित पानी पीने में आ रहा है जिसके कारण भी बिमारियां पनप रही हैं। स्वास्थ्य विभाग के अनुसार दूषित पानी से कई प्रकार की बिमारियां जकड़ रही हैं।
अस्पतालों में दोगुना ओपीडी
सामान्य तौर पर सिविल अस्पताल, जिला चिकित्सालय में प्रतिदिन ओपीडी में मरीजों की संख्या 200-250 या फिर अधिकतम 300 तक होती है, किंतु वर्तमान में स्थानीय सिविल अस्पताल में प्रतिदिन मरीजों की संख्या 500 से 600 के बीच जा पहुंची है।

सेम्पलिंग बढ़ाने के निर्देश
वर्तमान में बुखार के मरीजों की संख्या भी बढ़ी है। जिला स्वास्थ्य विभाग द्वारा बुखार के ऐसे मरीज जिनमें डेंगू को लेकर कोई लक्षण दिखाई दे रहा है तो संबंधित मरीज के ब्लड का सेम्पल लिया जाकर डेंगू की जांच करने हेतु निर्देशित किया गया है। जिला स्वास्थ्य अधिकारी द्वारा इस हेतु संबंधित स्वास्थ्य अधिकारियों को निर्देश जारी किए हैं।

सावधानी बरतने की सलाह
स्वास्थ्य विभाग द्वारा बदले मौसम में सावधानी बरतने हेतु सलाह दी जा रही है। जिला महामारी नियंत्रक अधिकारी डा. महेन्द्रपाल सिंह के अनुसार साफ एवं स्वच्छ तथा गुनगुने पानी का उपयोग करने, तेल निर्मित खाद्य सामग्री के उपयोग से बचने, ताजी खाद्य सामग्री का उपयोग करें।

स्टॉफ की कमी से परेशानी
मरीजों की बढ़ती संख्या और ऊपर से शासकीय अस्पतालों में चिकित्सक, स्टॉफ की कमी के कारण मरीजों व उनके परिजनों को दिक्कतों का सामना करना पड़ता है। अधिकांश जगह अस्पतालों में चिकित्सकों का भारी अभाव है। स्टॉफ में भी कई पद लम्बे समय से रिक्त पड़े हुए हैं जिससे मरीजों को स्वास्थ्य सुविधाओं का समुचित लाभ नहीं मिल पाता है।

सासाह भर से बढ़ रहे मरीज
सासाह भर से मरीजों की संख्या में बढ़ोतरी हो रही है। इसके पूर्व सोमवार 11 अगस्त को सिविल अस्पताल के ओपीडी में मरीजों की संख्या 589 रही। जिला चिकित्सालय में भी ओपीडी 500 से 600 के बीच हो रही है।

महाकाल की सवारी में ऑपरेशन सिंदूर की झांकी



नवभारत न्यूज
तलेन 18 अगस्त, सं. भादौ मास के दुसरे सोमवार को श्री महाकाल मित्र मंडल के तत्वावधान में नगर तलेन में बाबा महाकाल की फूलों से सुसज्जित पालकी में विराजमान बाबा नगर भ्रमण पर निकले यह भव्य और विशाल शाही सवारी निकाली गई।

शाही सवारी मनकामेश्वर महादेव मंदिर से पूजा अर्चना के पश्चात बेंड बाजे डीजे, ढोल ताशे नगाड़े व अखाड़ों झांकीओ के साथ प्रारंभ हुई। भगवान बाबा महाकाल पालकी में सवार होकर तलेन भ्रमण को निकले। पालकी में सवार होकर भ्रमण पर निकले भगवान मनकामेश्वर महादेव की नगरवासियों द्वारा जगह-जगह पूजा अर्चना की गई वह पुष्प वर्षा की गई तथा जगह-जगह स्टाइल लगाकर भक्तों को विभिन्न प्रकार के स्वल्पाहार कराए गए वहीं शाही सवारी के सामाजिक संगठन, यादव समाज, क्षत्रिय राजपूत समाज, करणी सेना, आदि संगठनों, नगर परिषद व नगरवासियों द्वारा भव्य स्वागत किया गया। इस शाही सवारी में लव जिहाद की झांकी, पहलगाव आतंकी हमले के बाद भारत द्वारा आपरेशन सिंदूर के दौरान आतंकी ठिकाने को ध्वस्त करने की झांकी आकर्षण का केंद्र रही। वहीं मां महाकाली की झांकी व हनुमान जी की झांकी आकर्षक रही। भोलैनाथ की शाही सवारी में विभिन्न प्रकार के पात्र जैसे प्रेत बने पात्र भी डमरू के साथ डोली के आगे नाचते हुए आकर्षक का केंद्र रहे। शोभायात्रा में ब्यावर तथा शामिल बहार से आये अखाड़ों के उस्तादों ने हैरतअंगेज करतब दिखाए। शाही सवारी में शामिल युवा डीजे, ढोल पर जमकर ड्रम रहे थे। सवारी नगर के प्रमुख मार्गों से होते हुए पुनः मनकामेश्वर महादेव मंदिर शिवालय पहुंची।

संपूर्णता अभियान सम्मान समारोह आज

राजगढ़ 18 अगस्त, का. राजगढ़ जिला नीति आयोग के आकांक्षी जिला कार्यक्रम एवं जिले की जीरापुर जनपद आकांक्षी ब्लॉक कार्यक्रम में चिन्हित है। इन कार्यक्रमों के लक्षित संकेतकों को संतुष्ट करने हेतु नीति आयोग भारत सरकार द्वारा वर्ष 2024 में संपूर्णता अभियान संचालित किया गया था, जिसको उपलब्धियों एवं प्रयासों

नंद महोत्सव में जमकर झूमे भक्त

नवभारत न्यूज
ब्यावरा 18 अगस्त, का. अंतर्राष्ट्रीय पुष्टिमागीय वैष्णव परिषद, श्री वल्लभ युवा मंडल एवं महिला मंडल के तत्वावधान में श्री कृष्ण जन्माष्टमी एवं नंद महोत्सव भक्तिभाव के बीच धूमधाम से मनाया गया। धार्मिक आयोजन के साथ भव्य शोभायात्रा नगर में निकाली गई। जन्माष्टमी के दिन नगर में प्रभात फेरी निकाली गई। श्री गोवर्धननाथ जी कीक हवेली

एवं श्री माधवराय जी की हवेली पर मंगला दर्शन हुए। मंदिर परिक्रमा की गई, रविवार को पलना नंदमहोत्सव दर्शन हुए। इसके बाद भव्य शोभायात्रा निकाली गई। भजनों के साथ निकली शोभायात्रा में श्रद्धालुजन जमकर झूमे। इस दौरान मोहनदास करोड़िया, ब्रजमोहन गुप्ता, दामोदरदास भानेज, रामेश्वरदास पगारा, पुरुषोत्तम मोदानी, मोहित करोड़िया, गिरिराज पगारा, आशीष गुप्ता, संजय भार्गव, रवि



भानेज, केशव गुप्ता, राजेश भानेज, अजय गुप्ता, दीपेश गुप्ता, गोपाल नामदेव, पंकज सोनी, सुनील गुप्ता, राधेश्याम गुप्ता, सुमित गौड़, आशुतोष शर्मा, अर्पित शर्मा सहित वैष्णवजन उपस्थित रहे।

सुलभ, गुणवत्तापूर्ण शिक्षा पर प्रतिभागियों ने रखे विचार

शैक्षिक संगोष्ठी प्रतियोगिता में डा. सुनीति राजपूत प्रथम **नवभारत न्यूज**
ब्यावरा 18 अगस्त, का. विकासखण्ड स्तरीय शैक्षिक संगोष्ठी प्रतियोगिता स्थानीय सांदीपनि विद्यालय में आयोजित की गई जिसमें शिक्षा को सभी के लिए सुलभ, गुणवत्तापूर्ण एवं समग्र बनाना है पर प्रतिभागियों ने अपने विचार रखे। प्रतियोगिता में शिक्षिका डा. सुनीति राजपूत ने प्रथम स्थान प्राप्त किया।
राष्ट्रीय शिक्षा नीति 2020 के परिप्रेक्ष्य में शिक्षा सभी के लिए सुलभ एवं गुणवत्तापूर्ण एवं समग्र बनाना है। इसी को लेकर प्रतियोगिता रखी गई।
उत्कृष्ट शिक्षा एवं शैक्षिक कार्य को प्रोत्साहित करने के लिए राष्ट्रीय शिक्षक कल्याण प्रतिष्ठान लोक शिक्षण संचालनालय द्वारा प्रतिवर्ष प्रदेश के शिक्षण संस्थानों में शैक्षिक संगोष्ठी का

उपस्थित रहे। विद्यालय की शिक्षिका डा. सुनीति राजपूत प्रथम स्थान पर रही। शिक्षिका अब जिला स्तर पर आयोजित संगोष्ठी में सहभागिता करेगी। शाला श्रीफल भेंट कर शिक्षिका का सम्मान किया गया।
विकासखण्ड, जिला एवं राज्य स्तर पर आयोजन किया जाता है।
चयन समिति के सदस्य के रूप में प्राचार्य सजन सिंह यादव, विकासखण्ड शिक्षा अधिकारी दिलीप शर्मा, डी.आर. यादव, एस.के. गुप्ता

योगा एवं वालीबॉल प्रतियोगिता हुई

जीरापुर 18 अगस्त, सं. रॉयल हाईट्स हायर सेकेंडरी स्कूल में जिला स्तरीय योगा एवं 14 वर्ष बालक-बालिका वर्ग की वालीबॉल प्रतियोगिता का आयोजन हुआ। मुख्य अतिथि जिला योग राजगढ़ प्रभारी भगवत जांगड़े, रॉयल हाईट्स संचालक रणधीर सिंह एवं पूर्व जिला योग प्रभारी महेश त्रिवेदी उपस्थित रहे। प्रतियोगिता में 14 वर्ष बालक वर्ग में रॉयल हाईट्स ने उत्कृष्ट प्रदर्शन करते हुए विजेता का खिताब जीता, जबकि नरसिंहगढ़

उपविजेता रहा। बालिका वर्ग में ब्यावरा टीम विजेता रही। वहीं जीरापुर टीम उपविजेता रही। इस अवसर पर संस्था प्रबंधक यशवर्धन सिंह, प्राचार्य शैलन्द्र उपस्थित रहे। संचालन खेल शिक्षक अरविंद बंसल एवं सोनू राठौर ने किया। संस्था संचालक रणधीर सिंह ने कहा कि खेल और योग बच्चों के सर्वांगीण विकास में महत्वपूर्ण भूमिका निभाते हैं। अतिथियों ने विजेता एवं उपविजेता टीमों को ट्रॉफी व प्रमाण पत्र से सम्मानित किया।

परफेक्ट पब्लिक स्कूल में लगाया एक पेड़ मां के नाम

नवभारत न्यूज
सारंगपुर 18 अगस्त, सं. शहर के परफेक्ट पब्लिक स्कूल आकोदिया रोड पर स्थित विद्यालय परिसर में कक्षा दसवीं की बालिका द्वारा एक पेड़ मां के नाम पौधा लगाया गया।
विद्यालय प्राचार्य अकबर लोधी ने बताया कि एक पेड़ मां के नाम के अंतर्गत बालिका द्वारा विद्यालय परिसर में वृक्षारोपण किया गया। उन्होंने बताया किहमें अपने जीवन को स्वस्थ और



पर्यावरण को शुद्ध बनाने के लिए वृक्षारोपण जरूर करना चाहिए। इस दौरान स्कूल बालिका एवं विद्यालय स्टाफ उपस्थित थे।

बारिश मऊ में झमाझम बारिश से घर, मुख्य मार्ग पर दो फीट पानी भरा

निकासी के गेट हुए बंद, बारिश का पानी पहुंचा दर्जनों घरों में

नवभारत न्यूज
पड़ाना 18 अगस्त, सं. सारंगपुर तहसील में हाईव के समीप ग्राम मऊ में सोमवार को हुई दो घंटे की तेज बारिश ने पानी ही पानी कर दिया। निकासी नहीं होने से मऊ में दर्जनों घरों तथा पड़ाना-तलेन-कुरावर मार्ग लामहन हो गया। रहवासियों, वाहन चालकों, राहगीरों को काफी मुसीबत का सामना करना पड़ा। सर्विस रोड पर पड़ाना-तलेन मार्ग पर पुलिया के गेट चोक होने से निकासी नहीं होने से पानी घरों में जा पहुंचा।
जानकारी के अनुसार दोपहर 2 बजे से शाम 4 बजे तक यहां तेज बारिश हुई। देखते ही देखते हाईवे स्थित ओव्हर ब्रिज के समीप करीब 50 घरों में एक से दो फीट तक पानी जा पहुंचा। पड़ाना-तलेन-कुरावर जाने वाला मुख्य मार्ग भी पानी में डूब गया। विदित है कि एनएचआई के द्वारा सर्विस



रोड के निर्माण के साथ ही पुलिया निर्माण भी किया गया है, इन पुलिया के गेट मलबे, कचरे से चोक होने के कारण पानी निकासी नहीं हो पा रही है। पड़ाना-तलेन सर्विस रोड पर पुलिया चोक होने से पानी रहवासी क्षेत्र में जा पहुंचा। ठाकुर गली निवासी महेन्द्र नागर, विजय गोयल, गजू सिंह ठाकुर, गोवर्धन सिंह, सुभाष, बद्रीलाल राजपूत, विक्रम सिंह, अमर सिंह सहित अनेक लोगों के घरों में दो फीट तक पानी भर गया।
यात्री हुए परेशान मऊ बस स्टेंड परिसर में भी काफी मात्रा में पानी भर गया, जिससे वाहनों के आने-जाने में दिक्कत आयी। यात्रियों को भी परेशानी का सामना करना पड़ा। विदित है कि यहीं से पड़ाना, तलेन, कुरावर, भोपाल सहित कई मुख्य स्थानों के लिए बसे आती-जाती हैं।
समस्या पर नहीं कोई ध्यान इस समस्या के प्रति जिम्मेदारों के गंभीर नहीं होने से आमजन को दिक्कतों का सामना करना पड़

रहवासी करा चुके हैं अवगत
पानी निकासी के लिए कोई उचित प्रबंध नहीं करने से तेज बारिश होने पर पानी रुक जाता है और आसपास के घर, दुकानों, सर्विस रोड व मुख्य मार्ग पर पानी भर जाता है। रहवासियों के द्वारा कई बार एनएचआई के अधिकारियों, ग्राम पंचायत को समस्या से अवगत कराया जा चुका है बावजूद इसके इस ओर कोई ध्यान नहीं दिया जा रहा है।
रहा है। एनएचआई के जिम्मेदारों को समस्या से अवगत कराया जा चुका है। जिम्मेदार जनप्रतिनिधि, अधिकारी भी इससे अवगत है बावजूद इस समस्या के निदान हेतु अभी तक कोई ठोस प्रयास नहीं किए गये जिसका परिणाम यह है कि तेज बारिश होते ही रहवासियों के लिए मानो आफत आ जाती है।

गोगा नवमी पर नगर में निकली छड़ी निशान शोभा यात्रा



तलेन 18 अगस्त, सं. मंगलवार को वाल्मीकि समाज ने गोगानवमी के उपलक्ष्य में श्री जाह्नवी गोगा बाबा की पवित्र छड़ी निशाना की शोभायात्रा नगर तलेन में निकाली गई। ढोल डीजे के साथ निकली यह छड़ी निशान शोभा यात्रा वाल्मीकि मोहल्ले से प्रारंभ हुई जोकि नगर के प्रमुख मार्गों से होते हुए उगल नदी पहुंचीं। इस बीच नगर में जगह-जगह शोभायात्रा का स्वागत कर छड़ी निशाना की पूजा अर्चना की गई। वहीं नगर परिषद तलेन द्वारा भी शोभायात्रा का स्वागत किया गया।
उगल नदी पर पूजा अर्चना के बाद छड़ी निशान शोभा यात्रा वाल्मीकि मोहल्ले पहुंची जहां पर छड़ी निशान यात्रा का समापन हुआ। इस छड़ी निशान शोभा यात्रा में ताराचंद वाल्मीकि, रामपाल वाल्मीकि, मनोज वाल्मीकि, विजय वाल्मीकि, आदि समाजजन सहित नगर के वरिष्ठजन ,पार्षद गण शामिल रहे।